


## एक नजर में

महाराणा प्रताप परिसर में किया पूर्व मंत्री अजयसिंह का स्वागत



देवास। महाराणा प्रताप परिसर पर राजपूत समाज सेवा ट्रस्ट द्वारा पूर्व मंत्री अजयसिंह राहुल भैया का स्वागत अभिन्नदर किया गया। इस अवसर पर प्रबंधक ट्रेस्टी राजेन्द्रसिंह बैस करमन खेडी, संजयसिंह पवार, प्रदीपसिंह भजपिल्ल्या, गोविंदसिंह परिहार, अजयसिंह भोजखेडी, विजयसिंह तंवर, रमेशसिंह ठाकुर, ईशरसिंह चौहान, सूरजसिंह गौड़, दिलीपसिंह परिहार, अम्बाराम जाट, दिलीपसिंह परिहार, भूपेन्द्रसिंह बैस, अजयसिंह आदि ने अजयसिंह राहुल भैया का स्वागत किया। आभार राजवीरसिंह बघेल ने माना जनता से किया वादा निभा रहे विधायक मुरली भंवरा, दोनों नगर परिषदों को मिली 3 करोड़ से अधिक के विकास कार्यों की सीमागत



कांटाफोड़। विधानसभा क्षेत्र में विकास को नई दिशा देने और आमजन को बेहतर मूलभूत सुविधाएं उपलब्ध कराने के संकल्प के साथ विधायक मुरली भंवरा लगातार जन अपेक्षाओं पर खरे उतरते हुए विकास कार्यों को गति दे रहे हैं। इसी क्रम में उन्होंने नगर परिषद लोहारदा एवं नगर परिषद कांटाफोड़ में कुल 3 करोड़ 06 लाख से अधिक की लागत से सड़क, सीसी रोड, नाली, सामुदायिक भवन, टीन शेड, चबूतरा सहित विभिन्न जनहितैषी निर्माण कार्यों का भूमिपूजन कर दोनों नगरों को बड़ी विकास सीमागत दी। विधायक मुरली भंवरा ने स्पष्ट कहा कि विकास में कोई भेदभाव नहीं, हर वर्ग तक सुविधाएं पहुंचाना मेरी प्राथमिकता है। उन्होंने बताया कि नगर परिषद क्षेत्रों के सभी वार्डों में आवश्यकता के अनुसार योजनाएं स्वीकृत की गई हैं, ताकि किसी भी क्षेत्र को विकास से वंचित न रहना पड़े। लोहारदा में सभी वार्डों को मिला समान विकास का लाभ लोहारदा नगर परिषद में आयोजित कार्यक्रम में विधायक ने लगभग 1 करोड़ 31 लाख की लागत से विभिन्न विकास कार्यों का भूमिपूजन किया। इस दौरान नगर परिषद लोहारदा के अध्यक्ष, उपाध्यक्ष, समस्त पार्षदगण, एल्डरमैन एवं पूरी परिषद की गरिमामयी उपस्थिति रही।

## भाजपा कार्यकर्ताओं ने किया सामूहिक योगाभ्यास

इंदौर अंतर्राष्ट्रीय योग दिवस के अवसर पर विधानसभा क्षेत्र क्रमांक 2 के रामाणम मंडल द्वारा मेघदूत गार्डन में सामूहिक योगाभ्यास कार्यक्रम का आयोजन किया गया। विधायक रमेश भेंदोला के निर्देशानुसार आयोजित इस कार्यक्रम में बड़ी संख्या में कार्यकर्ताओं ने सहभागिता कर योग के माध्यम से स्वस्थ जीवन और निरोगी समाज का संदेश दिया। कार्यक्रम में वरिष्ठ भाजपा नेता एवं पार्षद सुरेश कुरवाड़े, मंडल अध्यक्ष पिं. चोधरी, आईटी प्रभावी दीपाण खंडेलवाल, पार्षद प्रतिनिधि शरद पवार, महामंत्री दीपा श्रीवास्तव, मंडल मंत्री जीतू कुशवाह सहित अनेक भाजपा कार्यकर्ता उपस्थित रहे।

## कलियुग में सबसे ज्यादा पूजनीय देवता हैं खाटू श्याम बाबा

इंदौर. कलियुग में सबसे ज्यादा चंदनीय-पूजनीय देवता खाटू श्याम श्याम बाबा माने जाते हैं। देश ही नहीं, विदेशों में भी श्याम बाबा के भक्तों की बहुत बड़ी संख्या है जिन्होंने कनाडा, रूस, ब्रिटेन और अन्य देशों में भी श्याम बाबा के मंदिर बना रखे हैं। श्याम बाबा बाबा का सहारा के रूप में प्रतिष्ठित हैं। उन्हें भगवान श्रीकृष्ण ने वरदान दिया है कि कलियुग में सबसे ज्यादा पूजे जाने वाले देव आप ही होंगे।

दिल्ली से आए स्वामी संजय प्रभाकर ने एयरपोर्ट रोड, अंबिकापुरी स्थित श्री खाटू श्याम धाम के 29वें वार्षिकोत्सव के उपलक्ष्य में पहली बार आयोजित पांच दिवसीय खाटू श्याम भागवत के दौरान उक्त विचार व्यक्त किए। पं. संजय प्रभाकर यहाँ प्रतिदिन दोपहर 3 से शाम 6 बजे तक खाटू श्याम बाबा के जीवन पर आधारित भागवत

सुना रहे हैं। आज भागवत कथा में उन्होंने शिव विवाह, 24 अवतार, नागलोक, भीम-हिंडिवा विवाह एवं घटोत्कच के जन्म की कथाएं सुनाईं। महंत नीलू बाबा ने बताया कि इस मौके पर महामंडलेश्वर गोपाल दास महाराज के सानिध्य में महामंडलेश्वर राघवेंद्र दास महाराज, महामंडलेश्वर हनुमान दास महाराज, महामंडलेश्वर नलिनी दास महाराज एवं महामंडलेश्वर पंकज दास महाराज सहित अ. भा. खाटू श्याम अखाड़े से जुड़े अनेक संत-विद्वान भी इस महोत्सव में आए हैं। महामंडलेश्वर गुरुदास एवं महामंडलेश्वर ललित दास महाराज भी आज उज्जैन से खाटू श्याम भागवत श्रवण के लिए आए। व्यास पीठ का पूजन बाबूलाल कुमावत, रोशनलाल कुमावत, महेंद्र जांगिड़, जगदीश शर्मा एवं मुंबई से आए श्याम भक्त मनीष शर्मा ने किया।

## विश्व संगीत दिवस पर सजी गीतों की महफिल

देवास। शहर के प्रसिद्ध लव कुश सुर संगम रूपा द्वारा विश्व संगीत दिवस के उपलक्ष्य में शानदार सुरमयी शाम का आयोजन किया गया। वरिष्ठ नागरिक संस्था के सचिव गंगासिंह सोलंकी, ज्योति दुबे, प्रदीप शुक्ला, प्रीति चौधरी एवं श्रीमती धवले द्वारा मां सरस्वती के चित्र पर माल्यार्पण कर दीप प्रज्वलन के साथ कार्यक्रम की शुरुआत हुई। रानी सोलंकी द्वारा सरस्वती वंदना की गई। मुख्य अतिथि महु से पधारी सारा म्यूजिकल ग्रुप की डायरेक्टर चंद्रा कुंडलवाल का रूप के सदस्यों द्वारा आत्मीय स्वागत किया गया। कार्यक्रम में उन्होंने सुमधुर गीतों की प्रस्तुति दी। उनके युगल गीतों में साथ देने वाले रूप के संचालक अनिल नायक, सह संचालक रामजीत सिंह, जयंत रेडकर, संतोष शर्मा रहे। उनके साथ गीतों की प्रस्तुति सुनकर उपस्थित सिंगर साथी एवं श्रोता गीतों में मददमस्त हो गए। प्रस्तुति देने वाले अन्य सिंगर प्रीति चौधरी, अमोल मोरे इंदौर, मोहन शर्मा, रानी सोलंकी, गणेश तंवर, प्रदीप शुक्ला, विलास तेलंग, रवि अग्रवाल, मनीष जैन, हरीश जैन, डी के यादव, के सी नागर,



ज्योति दुबे, संतोष दरकरदार ने शानदार सुमधुर गीतों की प्रस्तुतियां दी। अजय सोलंकी गुरुजी, वरिष्ठ पत्रकार मोहन वर्मा, विवेक ढवले, आनंदीलाल राठौर, म प्र वि म.पेंशनर एसोसिएशन के अध्यक्ष हुकमसिंह सायल, सुधि श्रोतागण की उपस्थिति से कार्यक्रम में चार चांद लग गए। श्रोताओं ने सभी के गीतों को बहुत सराहा।

## संचालनकर्ता ने खूब बटोरी दाद

सिंगर, कवयित्री और उत्कृष्ट एंकर प्रीति चौधरी ने कार्यक्रम का संचालन कवितामयी अंदाज में किया और लोगों का दिल जीत लिया। यहाँ यह बताते हुए बड़ा गर्व होता है कि संगीतमय संस्था के कलाकारों को सुनने के लिए, दिल्ली इंदौर उज्जैन पूना, त्रिपुरा आदि स्थानों से संगीत प्रेमी जुड़े रहे जो दूर बैठकर भी सभी के गीतों का आनंद लेते रहे। सह-संचालक रामजीतसिंह ने आभार व्यक्त किया गया।

## महेश नवमी पर अभिषेक, शोभायात्रा और सम्मान समारोह आज

देवास। माहेश्वरी समाज देवास के मीडिया प्रभारी राजेंद्र मुंडडा अध्यक्ष दिनेश एम भूतड़ा एवं सचिव प्रदीप साबू ने बताया कि महेश नवमी 23 जून को सुबह सांवलिया नाथ मंदिर में भगवान महेश का अभिषेक समाज के 10 जोड़ों के द्वारा विद्वान पंडितों की उपस्थिति में किया जाएगा। अभिषेक के पश्चात महा आरती की जाएगी। इस महा आरती में अधिक से अधिक समाज जन सम्मिलित होंगे। समाज की साधारण सभा सुबह 10.30 बजे राम मंदिर भेरूगढ़ पर रखी गई है। शाम 5 बजे भव्य शोभायात्रा सांवलिया नाथ मंदिर से प्रारंभ होकर नगर के विभिन्न मार्गों से गुजरते हुए राम मंदिर भेरूगढ़ पर समास होगी इसके बाद पुरस्कार वितरण एवं सम्मान समारोह का आयोजन संपन्न होगा। कार्यक्रम के मुख्य अतिथि इंदौर की डिप्टी कलेक्टर पूर्णिमा सिंगी रहेगी एवं अध्यक्षता समाज के जिला अध्यक्ष कैलाश डागा करेंगे। मेधावी छात्र एवं छात्राओंका सम्मान स्वर्गीय कन्हैयालाल दाड, स्वर्गीय गोपालदास मुंडडा एवं स्वर्गीय प्रहलाददास परवाल की स्मृति में परिजनों द्वारा किया जाएगा।

## एमजी रोड नाला निर्माण कार्य में प्रगति नहीं होने पर ठेकेदार पर 5 लाख की पेनल्टी

देवास। समयवाधि पत्रों की आयुक्त दलीप कुमार ने की समीक्षा। विगत 15 दिवस में दिए निर्देश एवं समयवाधि अंतर्गत होने वाले कार्यों एवं सुधार को वाईटनर जानकारी ली। ट्रेटमेंट प्लांट पर विद्युत व्यवस्था के साथ प्लांट संचालन का समय एवं पर्याप्त सेशन की जानकारी ली। प्रधानमंत्री स्वनिधि योजना में नये आवेदनों का लक्ष्य पूरा करने में प्रगति नहीं होने पर आयुक्त ने अप्रसन्नता व्यक्त की। उपायुक्त जाकिर जाफरी को लक्ष्य पूर्ति पर फोकस करने को कहा साथ ही श्रम योगी मानधन, संबल के कार्य में भी



प्रगति नहीं होने से एक हफ्ते में पांच सौ नये आवेदन का लक्ष्य दिया तथा इंकेवायसी को लेकर आयुक्त ने प्रगति लाने हेतु कहा। वहीं गौशाला में पीने के पानी एवं पर्याप्त मात्रा में भूसा होने के निर्देश संबंधित को दिए तथा नये शेड की जानकारी ली। अमृत हरित अभियान पर किये गये कार्य की भी समीक्षा आयुक्त ने की। आयुक्त को संबंधित विभाग द्वारा मानसून वर्षा में लक्ष्य अनुरूप पौधारोपण के लिए 5 हजार से अधिक गड्डे करवाये जाने की जानकारी दी। लक्ष्य पूर्ति हेतु वर्षा प्रारंभ होते ही पौधारोपण करने हेतु आयुक्त ने कहा।

## मां चामुण्डा मंडल ने मनाया योग दिवस

देवास। अंतर्राष्ट्रीय योग दिवस पर भाजपा मां चामुण्डा मंडल द्वारा पायोनिवर पब्लिक स्कूल पर कार्यक्रम आयोजित किया गया। कार्यक्रम में मुख्य अतिथि भाजपा अजंजा मोर्चा प्रदेशाध्यक्ष पंकज तेकाम थे। योग गुरु एवं आयोजन प्रभारी अजयसिंह ठाकुर, प्रकाश सिंह, मोहनलाल शर्मा द्वारा उपस्थित मंडल पदाधिकारियों, विद्यार्थियों व आमजनों को योग किराएं सिखाईं। साथ ही योग से निरोग रहने के फायदे बताए। अतिथियों का स्वागत मंडल अध्यक्ष मधु शर्मा, महामंत्री भरत व्यास ने किया।

## होपवेल हॉस्पिटल ने मनाया प्रथम स्थापना दिवस, अतिथियों ने दी शुभकामनाएं

सोनकच्छ। नगर के प्रतिष्ठित होपवेल हॉस्पिटल का प्रथम स्थापना दिवस उत्साह, गरिमा एवं हर्षोल्लास के साथ मनाया गया। इस अवसर पर एक निजी रिसोर्ट में आयोजित कार्यक्रम में क्षेत्र के गणमान्य नागरिकों, विधिसत्ताओं एवं समाजसेवियों ने सहभागिता कर हॉस्पिटल परिवार को शुभकामनाएं दीं। कार्यक्रम की मुख्य अतिथि जिला विधिसत्ता अधिकारी सरोजनी जैम्स एवं विशेष अतिथि नगर परिषद अध्यक्ष शरुति सिंह बघेल ने भगवान श्रीराम की प्रतिमा पर माल्यार्पण एवं दीप प्रज्वलन कर कार्यक्रम का शुभारंभ किया। अतिथियों का स्वागत होपवेल हॉस्पिटल की डायरेक्टर डॉ. अंकिता एवं डायरेक्टर मंगल सिंह संघव ने पुष्पगुच्छ भेंट कर किया।

## बाल प्रतिभाओं को निखारने के कार्यों की केंद्रीय मंत्री गजेंद्र सिंह शेखावत को दी जानकारी

देवास। देशभर में कला, संस्कृति एवं रंगमंच के क्षेत्र में सक्रिय देवास की प्रतिष्ठित संस्था कलाव्योम फाउंडेशन के अध्यक्ष अशोक श्रीमाल ने केंद्रीय पर्यटन एवं संस्कृति मंत्री गजेंद्र सिंह शेखावत से शिष्टाचार भेंट कर संस्था द्वारा संचालित विभिन्न कला, संस्कृति एवं रंगमंच संबंधी गतिविधियों की जानकारी साझा की। मुलाकात के दौरान कलाव्योम द्वारा देश के विभिन्न क्षेत्रों में कला एवं संस्कृति के संरक्षण, संवर्धन तथा युवा एवं बाल प्रतिभाओं के विकास हेतु संचालित कार्यक्रमों और आगामी योजनाओं पर विस्तृत चर्चा की गई। साथ ही संस्था की सांस्कृतिक गतिविधियों के विस्तार और समाज में कला-संस्कृति के प्रति जागरूकता बढ़ाने के प्रयासों से भी मंत्री को अवगत कराया गया। इस अवसर पर कला एवं संस्कृति के क्षेत्र में कलाव्योम की गतिविधियों के विस्तार, स्थानीय



प्रतिभाओं को राष्ट्रीय मंच उपलब्ध कराने तथा सांस्कृतिक विरासत के संरक्षण एवं संवर्धन जैसे विषयों पर सार्थक विचार-विमर्श हुआ। केंद्रीय मंत्री शेखावत ने भारतीय कला एवं सांस्कृतिक परंपराओं के संरक्षण और प्रचार-प्रसार के लिए कलाव्योम द्वारा किए जा रहे प्रयासों की सराहना करते हुए भविष्य के लिए शुभकामनाएं प्रदान कीं।

## उत्साहपूर्वक मनाया गया 12वां अंतर्राष्ट्रीय योग दिवस

देवास। उड़ान स्पोर्ट्स विकास समिति एवं खेल एवं युवा कल्याण विभाग के संयुक्त तत्वावधान में 12वें अंतर्राष्ट्रीय योग दिवस का आयोजन बड़े उत्साह और उमंग के साथ किया गया। समिति से जुड़े सभी बच्चों ने विभिन्न योगासनों एवं प्राणायाम का अभ्यास कर योग के महत्व को आत्मसात किया। कार्यक्रम का उद्देश्य बच्चों में शारीरिक, मानसिक एवं आध्यात्मिक स्वास्थ्य के प्रति जागरूकता बढ़ाना था। बच्चों ने ताड़सन, वृक्षासन, भुजंगासन, वज्रासन सहित अनेक योग क्रियाओं का अभ्यास किया। सभी प्रतिभागियों ने पूरे अनुशासन



और उत्साह के साथ योग गतिविधियों में भाग लिया तथा योग के माध्यम से स्वस्थ जीवन का संदेश दिया। कार्यक्रम को संबोधित करते हुए संस्था के सचिव सचिन सिंह परिहार ने योग के महत्व पर प्रकाश डालते हुए कहा कि योग केवल व्यायाम नहीं, बल्कि भारतीय संस्कृति की एक अमूल्य धरोहर है, जो

शरीर, मन और आत्मा के बीच संतुलन स्थापित करती है। उन्होंने बच्चों को प्रतिदिन योग करने की प्रेरणा देते हुए बताया कि नियमित योगाभ्यास से एकाग्रता, आत्मविश्वास और स्वास्थ्य में वृद्धि होती है तथा जीवन की अनेक चुनौतियों का सामना करने की शक्ति मिलती है। उन्होंने कहा कि वर्तमान की भागदौड़ भरी जीवनशैली में योग तनावकठ और स्वस्थ जीवन जीने का सबसे सरल एवं प्रभावी माध्यम है। कार्यक्रम के अंत में सभी बच्चों एवं उपस्थित सदस्यों ने नियमित योग करने का संकल्प लिया।



## बाकलीवाल परिवार ने निभाया मानवता का धर्म किए नेत्रदान, दो नेत्रहीन को मिलेगी रोशनी

सोनकच्छ। वैश्य महासम्मेलन मध्यप्रदेश की सोनकच्छ इकाई द्वारा संचालित नेत्रदान जागरूकता अभियान का सकारात्मक प्रभाव नगर एवं आसपास के क्षेत्रों में देखने को मिल रहा है। इसी क्रम में सोमवार को श्री दिगम्बर जैन समाज के वरिष्ठ समाजसेवी एवं नेत्रदानि हीरालाल बाकलीवाल का असाधारण निधन हो

गया। दुख की इस घड़ी में भी उनके परिजनों ने मानव सेवा का परिचय देते हुए नेत्रदान के लिए सहमति प्रदान की। सूचना मिलने पर एम. के. इंटरनेशनल आई बैंक, इंदौर की टीम से वरिष्ठ टेननीशियन निवेदिता गौयल एवं सुमीत ठाकुर सोनकच्छ पहुंचे और सफलतापूर्वक नेत्रदान की प्रक्रिया संपन्न कराई।

## शिक्षा के मंदिरों से पहले खुल रहे मयखाने गांव-गांव तक पहुंच रही अवैध शराब

सोनकच्छ। नगर सहित आसपास के ग्रामीण क्षेत्रों में अवैध शराब बिक्री का कारोबार लगातार बढ़ता नजर आ रहा है। स्थानीय लोगों का आरोप है कि सोनकच्छ बस स्टैंड स्थित शराब दुकान से जुड़े कुछ लोगों द्वारा कथित रूप से डायरी सिस्टम के माध्यम से गांव-गांव और मोहल्लों तक शराब की सप्लाई की जा रही है। इससे अवैध शराब बिक्री के छोटे-छोटे केंद्र सक्रिय हैं और शराब आसानी से लोगों की पहुंच में आ रही है। नगरवासियों का कहना है कि कई स्थानों पर नियमों को ताक पर रखकर अवैध रूप से शराब बेची

जा रही है। आरोप है कि इस कारोबार में कुछ नाबालिग युवक भी सक्रिय दिखाई देते हैं, जिससे युवाओं पर नकारात्मक प्रभाव पड़ रहा है। ग्रामीण क्षेत्रों में खुलेआम शराब बिक्री से सामाजिक माहौल प्रभावित हो रहा है तथा कई जगह विवाद और असामाजिक गतिविधियों की शिकायतें भी सामने आती रही हैं। स्थानीय नागरिकों के अनुसार, वर्षों से नगर में अवैध शराब कारोबार को लेकर समय-समय पर तनाव और विवाद की स्थितियां बनती रही हैं। इसके बावजूद इस पर प्रभावी नियंत्रण नहीं हो पाया है।

## इन्का कहना है

डायरी सिस्टम हो या कोई भी अवैध व्यवस्था इसके लेकर कार्रवाई जारी है। दुकान हो या मकान अवैध शराब बिक्री पर रोक लगाएंगे।

विक्रांत झाइंटो टीआई सोनकच्छ

## एक नजर अजय सिंह से मिले पं. त्रिपाठी, शिप्रा बैराज को देवासवासियों के लिए सुरक्षित रखने की मांग की

## क्षिप्रा बैराज का उपयोग देवास के लिए ही हो : पं. रितेश त्रिपाठी

देवास। वरिष्ठ कांग्रेस नेता पं. रितेश त्रिपाठी ने मध्यप्रदेश विधानसभा के पूर्व नेता प्रतिपक्ष एवं विधायक अजयसिंह से भेंट कर देवास शहर की पेयजल व्यवस्था सहित विभिन्न जनहित के मुद्दों पर चर्चा की। इस अवसर पर ब्लाक कांग्रेस अध्यक्ष प्रतीक शास्त्री ने अजयसिंह को मातारानी का चित्र भेंट किया। पं. त्रिपाठी ने ज्ञापन में शिप्रा आवर्धन योजना अंतर्गत निर्मित बैराज के उपयोग को लेकर चिंता व्यक्त करते हुए मांग की कि बैराज को केवल देवास शहर के नागरिकों की पेयजल आवश्यकताओं के लिए सुरक्षित

रखा जाए। श्री त्रिपाठी ने अजय सिंह को ज्ञापन सौंपते हुए बताया कि देवास नगर निगम द्वारा शिप्रा नदी पर बने बैराज का उपयोग मांगलिया ग्राम पंचायत को उपलब्ध कराने का निर्णय लिया गया है। उन्होंने कहा कि देवास शहर में आज भी नागरिकों को एक दिन छोड़कर मात्र 30 मिनट जल प्रदाय हो रहा है, ऐसे में बैराज का अन्यत्र उपयोग शहर के हित में नहीं है। उन्होंने कहा कि कांग्रेस शासनकाल में वर्षों के जल संकट से राहत दिलाने के उद्देश्य से शिप्रा आवर्धन योजना के तहत यह महत्वपूर्ण परियोजना



बनाई गई थी। यदि बैराज मांगलिया गांव को दिया जाता है तो भविष्य में देवास शहर में पुनः गंभीर जल संकट की स्थिति उत्पन्न हो सकती है। देवास शहर के नागरिक वर्षों से जल संकट का सामना करते आ रहे हैं इस कारण हमारा औद्योगिक क्षेत्र भी पिछड़ गया है अन्यथा हम पीथमपुर से आगे होते। त्रिपाठी ने पूर्व नेता प्रतिपक्ष से अनुरोध किया कि वे इस विषय को विधानसभा में उठाए तथा भोपाल में संबंधित उच्च अधिकारियों और शासन स्तर पर चर्चा कर नगर निगम के इस निर्णय को निरस्त कराने में सहयोग करें।